

فتاویٰ قاضی خان

مفتی محمد ساجد مبین

(وہ کتابیں اپنے آباء کی..... اس عنوان کے تحت اسلام کے مصادر و مراجع میں سے کسی ایک کتاب کا تفصیلی تعارف پیش کیا جاتا ہے، اس بار فقہ حنفی کی مشہور کتاب فتاویٰ قاضی خان کا تعارف بذریعہ قارئین ہے)

کچھ مصنف کے بارے میں:..... نام: حسن، کنیت: ”ابوالفاجر“ یا ”ابوالحسن“، لقب: ”فخر الدین“ اور ”قاضی خان“ ہے، مکمل سلسلہ نسب یہ ہے: حسن بن منصور بن شمس اللاتمة محمود بن عبد العزیز بن عبد الرزاق بن ابی نصر بن جعفر بن سلیمان اوز جندی فرغانی بخاری۔ (الطبقات السنیة، رقم الترجمة: ۲۴۲۰، مفتاح السعادة: ۲/۲۷۸، معجم المؤلفین: ۱/۵۹۴، ھدیه العارفین: ۱/۲۵۵، رقم: ۱۸۹۵)

قاضی خان سے مشہور ہونے کی وجہ:..... قاضی خان کا لقب آپ کے ساتھ خاص ہے، کتب تراجم کے اندر آپ کا ذکر اسی لقب کے ساتھ کیا گیا ہے، جس کی بنا پر آپ اپنے اصل نام کے بجائے اپنے لقب سے مشہور ہیں اور اسی لقب کی مشہوری کی وجہ سے آپ کے فتاویٰ کو بھی ”فتاویٰ قاضی خان“ کہا جاتا ہے۔ اس لقب سے مشہور ہونے کی کیا وجہ ہے؟..... کتب تراجم و تاریخ اس سے خاموش ہیں، البتہ ظاہری اسباب میں سے ایک سبب یہ معلوم ہوتا ہے کہ ”منصب قضاء پر فائز ہونے کی بنا پر آپ کو قاضی خان کہا جاتا ہے۔“

ولادت ہا سعادت:..... آپ کی ولادت ”اوز جند“ میں ہوئی جو ”فرغانہ“ کا آخری شہر ہے۔ آپ کے تاریخ ولادت اور سن ولادت کے ذکر سے کتب تراجم ساکت ہیں البتہ آپ کے اساتذہ کی تاریخ وفات سے آپ کی تاریخ ولادت کا اندازہ لگایا جاسکتا ہے۔ جس کی تفصیل یہ ہے کہ آپ کے ابتدائی اساتذہ میں شیخ ابراہیم صفار ہیں جن کا سن وفات ۵۳۳ھ ہے (دیکھیے: الفوائد البیہ: صفحہ ۷) اب اگر یہ تسلیم کر لیا جائے کہ جس وقت علامہ قاضی خان نے شیخ صفار کی شاگردی اختیار کی اس وقت آپ کی عمر بیس سال کے اندر اندر ہوگی تو خود بخود نتیجہ سامنے آجائے گا کہ علامہ قاضی خان کی ولادت

چھٹی صدی ہجری کے دوسرے عشرے میں ہوئی ہوگی۔ واللہ اعلم

ابتدائی تعلیم و تربیت:..... علامہ قاضی خان کی ابتدائی تعلیم و تربیت کے تذکرے سے مؤرخین اور سیرت نگاروں نے صرف نظر کی ہے اور ان کے ابتدائی حالات کا کوئی ذکر نہیں کیا، لیکن آپ کے خاندان کے افراد کو دیکھ کر اس بات کا اندازہ لگایا جاسکتا ہے کہ آپ کی تربیت خالص علمی ماحول میں ہوئی تھی، کیونکہ آپ کا پورا خاندان علمی سلسلہ سے جڑا ہوا تھا اور ”اس خانہ ہمد آفتاب و ماہتاب است“ کا مصداق تھا، آپ کے والد ”منصور“ عالم اور ماہر قاضی تھے، آپ کے دادا شمس اللائمه محمود کا شمار بھی اپنے زمانہ کے نابغہ روزگار حضرات میں ہوتا تھا، آپ نے شمس اللائمه سرخسی کی شاگردی اختیار کی اور ان سے خوب استفادہ کیا، جبکہ آپ کے پردادا ”عبد العزیز بن عبدالرزاق“ بھی اپنے زمانہ کے مایہ ناز علماء میں شمار ہوتے تھے، آپ کے چچا جابر ادگان تھے جو علوم نبوت سے آراستہ تھے۔

وفات:..... آپ کی وفات ۱۵ رمضان المبارک شب پیر کو ہوئی۔ سن وفات کی بابت مؤرخین میں اختلاف ہے۔ علامہ ذہبیؒ نے ۵۸۹ھ ذکر کیا ہے (سیر اعلام النبلاء: ۲۱۰/۲۳۲)۔ جب کہ دیگر تمام سیرت نگاروں نے سن وفات ۵۹۲ھ ذکر کیا ہے۔ قضاء سبغہ کے پہلو میں آپ کی تدفین کی گئی۔ (الجواهر المضية: ۱/۲۰۵، الطبقات السنیة: ۱۱۷/۳، رقم: ۷۲۵، الفوائد البہیة: ۶۵، تاج التراجم: ۸۲، رقم: ۸۹، حدائق حنفیہ: ۲۵۸)

اساتذہ وہم عصر علماء:..... قاضی خانؒ کے علمی اسفار اور دیگر حالات سے بھی مؤرخین اور سیرت نگاروں نے سکوت کیا ہے اور ان کے بارے میں کوئی خاص تفصیل ذکر نہیں کی، نہ ان کے مشائخ و اساتذہ کا تذکرہ کیا ہے لیکن تاریخ پر غور کرنے سے معلوم ہوتا ہے کہ علامہ قاضی خانؒ کے ہم عصر علماء میں اپنے زمانہ کے نابغہ روزگار علماء و مجتہدین شامل ہیں، جن میں بعض حضرات کا تعلق فقہاء کے طبقہ ثالث سے ہے، جبکہ اکثر حضرات کا تعلق طبقہ رابع اور خامس سے ہے۔ ذیل میں قاضی خانؒ کے بعض اساتذہ وہم عصر علماء کے اسمائے گرامی پیش ہیں، جن سے بخوبی قاضی خانؒ کی جلالت شان کا اندازہ لگایا جاسکے گا کہ ان اساطین علم وفقہ کے درمیان آپ نے اپنی عظمت کا لوہا منوایا۔

اساتذہ:..... (۱)..... رکن الاسلام ابو اسحاق ابراہیم بن اسماعیل الزہد المعروف بالصفار (م ۵۳۳ھ)

(۲)..... شمس اللائمه محمود اوزجندی (علامہ قاضی خانؒ کے دادا)

(۳)..... ظہیر الدین حسن بن علی ظہیر الدین الکبیر مرغینانی

(۴)..... نظام الدین ابراہیم بن علی مرغینانی

معاصرین:.....

(۱)..... صدر الشہید عمر بن عبدالعزیز بن مازہ (م ۵۳۶ھ)

(۲)..... طاہر بن احمد بن عبدالرشید بخاری (م ۵۳۲ھ) صاحب خلاصۃ الفتاویٰ

(۳)..... ابو بکر علاء الدین محمد بن احمد سرقندی (م ۵۵۲ھ) صاحب تحفۃ المقتباء

(۴)..... ملک العلماء ابو بکر بن مسعود بن احمد کاسانی (م ۵۸۷ھ) صاحب بدائع الصنائع

(۵)..... علی بن ابی بکر فرغانی مرغینانی (م ۵۹۳ھ) صاحب الہدایہ

(۶)..... برہان الدین محمود بن احمد (م ۶۱۶ھ) صاحب المحیط البرہانی

علامہ:..... قاضی خانؒ نے علوم دینیہ کی تعلیم و تکمیل کے بعد درس و تدریس اور فتویٰ نویسی کی خدمت انجام دینا شروع کی، اللہ تبارک و تعالیٰ نے آپ کو شہرت سے نوازا اور آپ کے حلقہ درس میں ایک جم غفیر شرکت کر کے استفادہ کرتا تھا۔ ذیل میں چند علامہ کے اسماء پیش ہیں:

(۱)..... صاحب خلاصۃ الفتاویٰ طاہر بن احمد عبدالرشید (م ۵۴۲ھ) آپ رشتہ میں قاضی خانؒ کے بھتیجے اور صاحب ہدایہ کے سگے بھانجے تھے۔

(۲)..... عبید اللہ بن ابراہیم بن احمد، معروف بابی حنیفۃ الثانی (م ۶۳۰ھ)

(۳)..... یوسف بن احمد اٹامی

(۴)..... ابوالحاجہ محمود بن احمد بن عبدالسید حمیری

(۵)..... شمس الامام محمد بن عبدالستار کردری (م ۶۴۲ھ)

(۶)..... صاحب المحیط البرہانی کے صاحبزادے صدر الاسلام طاہر بن برہان الدین

(۷)..... نجم الامام نکبسی

قاضی خانؒ کا علمی مقام:..... قاضی خانؒ کا علمی مقام بیان کرنے سے پہلے مناسب معلوم ہوتا ہے کہ طبقات فقہاء کی معرفت کی اہمیت کو بیان کر دیا جائے۔ علامہ عبدالحی لکھنوی لکھتے ہیں:

”وهذا الأمر لا بد للمفتي من معرفته لينزل الناس منازلهم ، و يضعهم في مواضعهم ، فلان

مَن لا يعرف مراتب الفقهاء و درجاتهم يقع في الخطأ بتقديم من لا يستحق التقديم ، و

تأخير من يليق بالتقديم ، و کم من عالم من علماء زماننا و من قبلنا لم يعلم بطبقات فقہاء نا،

فرجح أقوال من هو أدنى ، و هجر تصريحات من هو أعلى“۔ (النافع الصغير: ۵)

یعنی ”مفتی کے لیے طبقات کی معرفت ضروری ہے تاکہ ہر فقیہ کا درجہ معلوم ہو، اس لیے کہ جو شخص طبقات

فقہاء کی معرفت نہیں رکھتا تو اس بات کا قوی اندیشہ ہے کہ وہ مقدم کو مؤخر اور مؤخر کو مقدم کر دے گا، کتنے ہی

علماء نے اس وجہ سے کہ وہ طبقات کی معرفت نہیں رکھتے تھے، ادنیٰ کے اقوال کو اعلیٰ کے اقوال پر ترجیح دی۔“

محقق ابن کمال پاشا (م ۹۴۰ھ)، طاش کبریٰ زادہ (م ۹۶۸ھ)، علامہ شامی (م ۱۲۵۲ھ) اور علامہ عبدالحی لکھنویؒ نے

قاضی خان کو طبقہ ثالث ”طبقة المجتہدین فی المسائل“ میں شمار کیا ہے، جو ان میں مسائل میں اجتہاد کے احکام بیان کرتے ہیں جن میں امام صاحب اور ان کے تلامذہ سے کوئی روایت نہیں ہوتی۔ اس طبقہ میں امام خشاف، امام طحاوی، شمس الانارہ حلوانی، شمس الانارہ سرخسی، ابوالحسن کرخی اور فخر الاسلام بزدوی جیسے حضرات شامل ہیں۔

قاضی خان، اہل علم کی نظر میں: علامہ قاضی خان کو اللہ تعالیٰ نے فقہاء میں ایک خاص علمی مقام سے نوازا تھا، جس کی بنا پر ہر زمانہ میں اہل علم نے آپ کی توثیق و تحسین کی ہے، علامہ حمیری نے آپ کا تذکرہ درج ذیل الفاظ میں کیا ہے:

”قال مولانا و سيدنا القاضي الإمام الأجل الأستاذ القاضي القضاة فخر الملة والدين ركن الإسلام والمسلمين، بقية السلف، أستاذ الخلف، مفتي الشرق والصين، أبو المفاخر الحسن بن منصور بن محمود بن عبد العزيز متع الله الإسلام والمسلمين بطول بقائه“. (الطبقات السننية: رقم الترجمة: ٢٤٢٠)

کمال الدین بن الفوطی شیبانی لکھتے ہیں:

”من القضاة الفضلاء والرواة النبلاء“. (تلخیص مجمع الآداب: ١٥٣/٢)

ابن عماد حنبلی ”شذرات الذہب“ میں لکھتے ہیں:

”الإمام الكبير بقية السلف مفتي الشرق من طبقة المجتہدین فی المسائل“. (٣٠٨/٤)

علامہ انور شاہ کشمیری فرماتے ہیں:

”قاضی خان کا مرتبہ صاحب ہدایہ سے بلند ہے، علامہ قاسم بن قطلوبغا نے کتاب الترحیح والتصحیح میں لکھا ہے کہ قاضی خان ہدایہ کے شیوخ میں ہیں اور جلیل القدر علماء میں سے ہیں۔“

(انوار الباری: ١٥٦/٥)

قاضی خان کی تصحیح معتبر و مقدم: علامہ قاضی خان کی جلالت شان و عظمت مرتبت کی بناء پر تمام کتب فقہ کے مولفین، شارحین اور اصحاب فتاویٰ نے مختلف مسائل کے ذیل میں علامہ قاضی خان کے اقوال کو نقل کیا ہے اور جن مسائل کو قاضی خان نے ترجیح دی ہے، ان کی ترجیح کو دیگر اقوال و آراء پر مقدم کیا ہے اور اس پر اعتماد کیا ہے، ذیل میں قاضی خان کی تصحیح و ترجیح پر دلالت کرتی چند عبارات پیش ہیں:

علامہ شامی فرماتے ہیں:

”لا يعدل عن تصحيح قاضي خان ؛ فإنه فقيه النفس“. (شامی: ٥١٣/٤)

علامہ قاسم ابن قطلوبغا فرماتے ہیں:

”هذا ما تيسر لي على مختصر القلوري مع زيادات نص على تصحيحها القاضي الإمام
فخر الدين قاضي خان في فتاواه؛ فإنه من أحق أن يعتمد على تصحيحه“.(تصحیح
القلوري)(مخطوط)، بحواله شرح الزيادات لقاضي خان: ۱/ ۸۶)

دوسری جگہ لکھتے ہیں:

”ما يصححه قاضي خان مقدم على تصحيح غيره ، لأنه فقيه النفس“.(النافع الكبير: ۱۳)
مظفر الدین ابن ساعی شرح مجمع البحرین میں رقم طراز ہیں:

”.....والأصح من الرواية ما نصّ عليه قاضي خان رحمه الله في شرح الجامع الصغير: أن
الفرض هو مسح ما يلاقي البشرة من الوجه . . .“.(۱/ ۵۶)

البحر الرائق میں علامہ ابن نجیمؒ نے بھی یہی بات کو ذکر کی ہے۔ (البحر الرائق: ۱/ ۱۶، کتاب الطہارۃ)
علامہ شامیؒ لکھتے ہیں:

”ولن كان كل منهما بلفظ الأصح أو الصحيح ، فلا شبهة في أني بتخير بينهما إذا كان
الإمامان المصححان في رتبة واحدة ، أما لو كان أحدهما أعلم فإنه يختار تصحيحه ، كما لو
كان أحدهما في ”الخانية“ والآخر في ”البرازية“ مثلاً، فإن تصحيح قاضي خان أقوى، فقد
قال العلامة قاسم: إن قاضي خان من أحق من يعتمد على تصحيحه“.(شرح عقود: ۱۵۴)
فتاویٰ شامی میں کئی مقامات پر خاتمة المحققین علامہ شامیؒ نے علامہ قاضی خانؒ کی رائے کو ترجیح دی ہے، ذیل میں
چند مثالیں پیش ہیں:

(۱).....قال نوح آفندي: و صحح الزيلعي الثاني والإعتماد على تصحيح قاضي خان أولى، ولهذا
اختاره المصنف يعني صاحب الدرر... (۱/ ۶۰۵، مطلب فيما لو أتى بالكوع والسجود)
(۲).....قلت: عبارة الحاوي القدسي لا تعارض عبارة غيره؛ فإن قاضي خان من أهل الترجيح، فإن
من عادته تقديم الأظهر والأشهر (۲/ ۳۳۴، باب العشر)

(۳).....”وقول الشارح أول الباب خلافاً للخانية، تبع فيه قول البحر، وإن صرح قاضي خان بخلافه،
ولم يظهر لي وجه ترجيح التصحيح الأول على الثاني مع أنهم قالوا: إن قاضي خان من أجل من يعتمد
على تصحيحه“.(شامی: ۲/ ۵۶۵، مطلب: تستعمل على في الاستعلاء وال لزوم حقيقة)

(۴).....”وفي حاشيته للمعلي بعد كلام نقله عن ”الخانية“ . . . وقد ذكر المسألة في جواهر

الفتاوى ، وذكر فيها اختلافاً كثيراً واختلاف تصحيحه، ولكن عليك بما في الخانية؛ فإن قاضي خان من

أهل التصحيح والترحیح“ (۲۷۹/۵)، مطلب: قاضیخان من أهل التصحيح والترحیح)

(۵).....“لا يعدل عن تصحيح قاضي خان؛ فإنه فقيه النفس“، (شامی، کتاب الہبۃ: ۵/۶۹۵)۔

(۶).....“فقد علمت أن ”الهداية“ و”الجوهرة“ على تصحيح عدم جواز قبض من يعوله مع عدم غيبة

الأب، وبه جزم صاحب ”البدائع“ بقواضي خان وغيره من أصحاب الفتاوى صححوا خلافه، بوكن على ذكر مما قالوا: لا يعدل عن تصحيح قاضي خان؛ فإنه فقيه النفس، ولا سيما وفيه هنا نفع للصغير، فتأمل عند الفتوى“ (۶۹۶/۵، کتاب الہبۃ)

یہ چند مثالیں ہیں جن سے صرف اس بات کو ثابت کرنا مقصد ہے کہ علامہ شامی نے کئی مقامات پر قاضی خان کی رائے اور تصحیح کو ترجیح دی ہے۔ علامہ شامی کے علاوہ دیگر حضرات مثلاً ابن الہمام نے فتح القدیر میں، ابن نجیم نے البحر الرائق میں، فتاویٰ تاتارخانیہ، شروحات ہدایہ وغیرہ میں کئی مواقع پر علامہ قاضی خان کی تصحیح و ترجیح کا ذکر کیا گیا ہے۔

☆.....☆.....☆

آمار علمیہ:..... آپ نے فقہ حنفی میں درج ذیل تصنیفات لکھی ہیں:

- (۱)..... فتاویٰ قاضی خان (۲)..... شرح الجامع الصغير (۳)..... شرح الجامع الكبير (۴)..... شرح الزيادات (۵)..... شرح ادب القاضی للخصاف (۶)..... الأمالي في الفقه (۷)..... المحاضر (۸)..... الوقاعات (۹)..... فوائد الإمام قاضیخان (۱۰)..... رسم المفتي / عمدة المفتي (۱۱)..... آداب الفضلاء (۱۲)..... الإصلاح شرح الإيضاح (۱۳)..... خزنة الروایات.

زیر تعارف کتاب ”فتاویٰ قاضی خان“:..... اس وقت ہمارے زیر تعارف آپ کے مشہور فتاویٰ ہیں، جو ”فتاویٰ قاضی خان“ اور ”فتاویٰ خانہ“ کے نام سے مشہور ہیں، جسے حنفیہ کے ہاں مرجع کی حیثیت حاصل ہے۔ حاجی خلیفہ کشف الظنون میں لکھتے ہیں:

”..... هي مشهورة مقبولة معمول بهامتدولة بين أيدي العلماء والفقهاء، وكانت هي نصب

عين من تصدر للحكم والإفتاء“ (۴۷۳/۲، رقم: ۹۲۰۶)

اسلوب و انداز:..... فتاویٰ میں قاضی خانؒ نے نہایت آسان اور سہل اسلوب اپنایا ہے۔ آپ کثرت سے اقوال و نہی نہیں کرتے، بل کہ کسی بھی مسئلہ میں فقہاء کے اقوال، کثرت سے ذکر کرنے کی بجائے صرف ایک یا دو قول ذکر کرتے ہیں اور جو قول رائج اور مفتی بہ ہو، اس کو مقدم ذکر کرتے ہیں۔ جس کی بنا پر اس کتاب سے استفادہ نہایت آسان ہے۔ کتاب کے اسلوب و انداز کو بیان کرتے ہوئے، خود مؤلف فرماتے ہیں:

”... ذکر في هذا الكتاب من المسائل التي يغلب وقوعها وتمس الحاجة إليها وتلور

علیہا واقعات الأمة ہو یقتصر علیہا رغبات الفقہاء والأئمة، وہی أنواع وأقسام: فمنہا ما ہی مرویة عن أصحابنا المتقدمین، ومنہا ما ہی منقولہ عن المشائخ المتأخرین رضوان اللہ علیہم أجمعین، ورتبتہ ترتیب الکتاب المعرفة، وجعلت لكل جنس فصلاً، وینت لكل فرع أصلاً، وفيما کثرت فیہ الأقاويل من المتأخرین اقتصرت فیہ علی قول أو قولین، وقدمت ما هو الأظهر وافتحت بما هو الأشهر، إجابةً للطلابین وتيسيراً علی الراغبین و علی اللہ توکلت فیما تمنیت، واستعصمتہ عن الخطأ فیما نويت، وہی حسبي ونعم الوکیل، وعلیہ أتوکل و بہ أستعین۔ (فتاویٰ قاضی خان علی هامش الہندیہ: ۲/۱)

علامہ قاضی خان کے اسی السلوب وانداز کی طرف اشارہ کرتے ہوئے علامہ شامی فرماتے ہیں:

”أشار بذلك تبعاً لمتن الملتقى إلى اعتماد قول أبي يوسف ولا قدمه قاضیخان وقد أخره في الهداية مع دليله وعادته تأخير المختار عنده علی عكس عادة قاضیخان وصاحب الملتقى فافهم۔ (۲۷۰/۲)، فرع للوکیل يدفع الزكاة أن یؤكل غیرہ بلا إذن)

مصادر ومراجع:..... علامہ قاضی خان کی نظر نہایت وسیع تھی، اپنے زمانہ میں موجود تمام کتب فقہ کا بنظر غائر مطالعہ کیا تھا، لہذا اپنی تصنیفات و تالیفات میں بھی ان تمام کتابوں کی طرف مراجعت کا اہتمام کرتے تھے، بوقت تالیف فتاویٰ جو کتب موجود تھیں آپ نے ان سے استفادہ کیا ہے، تحقیق و تلاش کے بعد درج ذیل مراجع کے نام سامنے آئے:

- (۱)..... مبسوط (۲)..... الجامع الصغير (۳)..... الجامع الكبير (۴) السیر الكبير (۵)..... السیر الصغير (۶)..... الزيادات (۷)..... الرقیات (۸)..... إمامی ابی یوسف (۹)..... إمامی امام محمد (۱۰)..... النوادر (۱۱)..... شرح الجامع الصغير للطحاوی (۱۲)..... شرح السیر الكبير شمس الأئمة سرخسی (۱۳)..... الوقعات للناطفي (۱۴)..... مختصر (تعیین نہیں کہ مختصر الطحاوی مراد ہے یا مختصر القندوری یا مختصر للحاکم اشعید) (۱۵)..... المنتقى للحاکم الشهيد (۱۶)..... النوازل لأبی الیث

کئی مواقع پر آپ نے مختلف فقہاء وائمہ کے حوالے سے مختلف مسائل نقل کیے ہیں، لیکن مراجع کی تعیین کی نہیں کی، ایسے مقامات اور مواقع بکثرت ہیں۔

کتاب کا انداز:..... ابتداء میں مختصر سا مقدمہ ہے، جس میں کتاب کے السلوب وانداز کا بیان ہے، اس کے بعد ”فصل فی رسم المفتي“ کے عنوان کے تحت مختصراً آداب افتاء کا ذکر ہے اس کے بعد کتاب کا آغاز ہے، ابواب و کتب کی ترتیب عام کتب فقہ کی طرح ہے، کتاب الطہارۃ سے آغاز اور کتاب الحجر پر اختتام..... سب سے پہلے کتاب کا عنوان کا قائم کرتے ہیں اور اس کے تحت ”فصل“ کا عنوان قائم کر کے متعلقہ مسائل ذکر کرتے ہیں، مثلاً: کتاب

الطهارة وفيه فصول فصل في الطهارة بالماء فصل في الماء الراكد فصل في البئر . . . الخ

☆.....☆.....☆

مطبوعہ ایڈیشن: اس وقت ہمارے پیش نظر کتاب کے تین ایڈیشن ہیں:

(۱) فتاویٰ عالمگیریہ کے ابتدائی تین جلدوں کے حاشیہ پر شائع شدہ نسخہ، جسے مکتبہ رشیدیہ کوئٹہ نے شائع کیا ہے۔
لیتھو ٹائپ پر شائع ہوا ہے اور ہر جلد کے اختتام پر متعلقہ ابواب کی فہرست بھی موجود ہے۔

(۲) مکتبہ اشرفیہ کوئٹہ سے بڑے سائز کی دو جلدوں میں شائع شدہ نسخہ، ہاتھ کی کتابت ہے، البتہ نہ فہرست ہے نہ ہی کوئی ترتیب و انداز، پرانے انداز میں ہی شائع کیا گیا ہے۔

(۳) قدیمی کتب خانہ کراچی کا شائع کردہ نسخہ۔ یہ نسخہ سابقہ دونوں نسخوں کے مقابلے میں عمدہ و بہترین ہے۔
کمپیوٹر کتابت، ہر باب کی نئے صفحہ سے ابتدا، عمدہ اور واضح عنوانات اور آخر میں فہرست اس ایڈیشن کی خصوصیات ہیں۔
یہ نسخہ تین جلدوں پر مشتمل ہے۔

فتاویٰ قاضی خان کی تلخیص و تراجم: فتاویٰ قاضی خان اپنی اہمیت کے پیش نظر مخدوم رہی ہے اور اہل علم نے مختلف انداز میں اس کتاب کی خدمت کی ہے، ذیل میں ان کا مختصر تذکرہ پیش ہے۔
تلخیصات: کتاب کی عظمت اور علمی حلقوں میں شہرت کی بنا پر بعض اہل علم نے اس کتاب کی تلخیص و اختصار کا فریضہ سرانجام دیا ہے، جس کی تفصیل درج ذیل ہے:

(۱) مختصر قاضی خان للشیخ محمد ابن مصطفیٰ بن الحاج محمد آفندی۔ اس کا اصل نام ”وہاج الشریعہ“ ہے۔ حاجی خلیفہ کشف المظنون میں لکھتے ہیں:

”..... وقد رتب رجل من علماء الروم مسائله يقال له: محمد، وهو: محمد بن مصطفى بن

الحاج محمد آفندي، وأوله: الحمد لله الذي هدانا لهذا وما كنا لنهتدي لولا أن هدانا الله

... الخ، ذكر فيه أنه أشار إليه شيخه المولى محمد ابن شيخ الإسلام محمد الشهير بجوي

زاده سنة ٩٩٥ هـ بترتبه؛ ورتبه وسماه ”وہاج الشریعہ“۔ (۲/۴۷۴، رقم: ۹۲۰۶)

مؤلف کتاب کے مقدمہ میں وجہ تالیف اور ترتیب ذکر کرتے ہوئے رقم طراز ہیں:

”..... فانتخب من المسائل التي نبه فيها على ما هو الأصح والأقوى، و عليه الاعتماد

والفتوى، وما ذكره على هذا الوجه في غير بابيه وفصله نقلته إلى محلّه مطابقاً لأصله،

تسهيلاً على راغبين في أخذه ووصله، وميّزته بأن أقول في ابتدائه: ذكر المصنف رحمه

الله، وفي انتهائه: انتهى، وأشرت إلى المواضع المنقول عنها. . .“

آخر میں لکھتے ہیں:

”وقع الفراغ عن انتخابه و تنميقة بفضل الله تعالى و حسن توفيقه يوم الجمعة المبارك، الثامن والعشرين من شوال المكرم سنة ١٠٦٩ هـ“۔ (مختصر قاضي خان عورق: ١، بحوالہ: شرح الزيادات: ١/٩١، مقدمة المحقق)

۱۳۴ صفحات پر مشتمل یہ کتاب مخطوط ہے، مکتبہ مراد لا استنبول میں اس کا نسخہ موجود ہے۔

(۲)..... محکمة السلطان مختصر قاضي خان : اس کتاب کے مؤلف علامہ ابوالاحمد شرف بن يوسف آينال طرازی ہیں، آپ کا شمار آٹھویں صدی ہجری کے ممتاز علماء میں ہوتا ہے۔ یہ کتاب بھی مخطوطہ صورت میں مکتبہ الاسد دمشق میں موجود ہے۔ کل صفحات ۳۷۴ ہیں۔ (شرح الزيادات: ١/٩١، مقدمة المحقق)

(۳)..... مختصر قاضي خان :..... اس کے مؤلف مولیٰ يوسف بن جنيد الشهير بأخي چلبی التوفاني ہیں۔ (كشف الظنون: ۴/۴۷۴، رقم: ۹۲۰۶)

انگلش ترجمہ :..... فتاویٰ قاضی خان کا انگریزی ترجمہ Relating to Islamic Law کے نام سے شائع ہوا ہے۔ ترجمہ نگار مولوی محمد یوسف خان بہادر اور مولوی ولایت حسین ہیں، اول الذکر مکتبہ ہائی کورٹ کے وکیل جبکہ ثانی الذکر مدرسہ العالیہ کے مہتمم ہیں۔ کتاب میں اصل عربی متن کے ساتھ ساتھ انگریزی ترجمہ ہے۔ کتاب بھون نئی دہلی سے یہ کتاب دو جلدوں میں شائع ہوئی ہے، کل صفحات 1400 ہیں۔

☆.....☆.....☆

کتاب پر علمی و تحقیقی کام کی ضرورت :..... یہ بات نہایت باعث تعجب بھی ہے اور قابل افسوس بھی کہ اس قدر اہم اور عظیم الشان کتاب اپنی جلالت شان اور عظمت کے باوجود محققین کی نظروں سے اوجھل ہے اور ہماری دانست کے مطابق فتاویٰ قاضی خان پر اب تک کوئی علمی اور تحقیقی کام نہیں ہوا، ضرورت اس امر کی ہے کہ اس کتاب کی شایان شان انداز میں تحقیق کی جائے اور تحقیق میں درج ذیل امور کا بطور خاص اہتمام کیا جائے:

(۱)..... مختلف نسخہ جات کی طرف مراجعت کی جائے۔

(۲)..... اگر کسی مسئلہ کا حکم عرف، زمانہ یا ابتلائے عام کی بنا پر بدل گیا ہو، اس کی وضاحت کی جائے۔

(۳)..... کتاب میں جن شخصیات، اماکن یا کتب کا تذکرہ ہے، ان کا تعارف کرایا جائے۔

(۴)..... جن مراجع و مصادر سے مؤلف نے استفادہ کیا ہے، ان کی طرف مراجعت کر کے صحیح عبارت نقل کی جائے۔

(۵)..... قرآنی آیات، احادیث مبارکہ اور آثار کی تخریج کی جائے۔ لعل الله يحدث بعد ذلك امراً۔

☆.....☆.....☆